

## ۱۳

دروازے پر پھر وہی دستک۔ اور میرا سانس اوپر کا اوپر اور نیچے کا نیچے۔ جسم جیسے پتھر ہو گیا ہو۔

”اے بے کانوں میں ڈاٹ لگائے بیٹھے ہو۔ سن نہیں رہے ہو۔ کسی نے بیس دی ہے؟“

”وہی ہو گا؟“

”کون؟“

”وہی پراپرٹی ڈیلر۔ بورڈر دیا اس شخص نے۔ دفتر میں ہوتا ہوں تو فون آجاتا ہے اور اتنی لمبی بات کرتا ہے کہ جی چاہتا ہے ریسورسٹنچ کر باہر نکل جاؤں۔ گھر آؤ تو خود آن دکھتا ہے۔“

”تم تو بس کامریڈ جیمس کے ساتھ خوش رہتے ہو جو گوبر کا چوتھہ نہیلیے جو گا نہ پوتے جو گا۔ کام کے آدمی سے بھاگتے ہو۔“

”تو میں پھر بیل ہوئی۔“

”اجی جاؤ۔ دیکھو نا۔“

اور میں بیزاری کے عالم میں اٹھا، دروازہ کھولا۔ میرا گمان صحیح تھا وہی پراپرٹی ڈیلر تھا۔ اسے براہ راست میں بٹھایا۔ نہ بیدہ نے فوراً چائے بھجوا دی۔ نہ بیدہ اس کی کتنی

تواضع کرنے لگی تھی۔ کامریڈ کی آمد کا تو اسس نے کبھی اس طرح نوٹس نہیں لیا تھا۔ مجھے  
 کتنا پڑتا تھا کہ زبیدہ اپنا کامریڈ آگیا ہے۔ ذرا چائے پو جائے۔  
 اس کے چلے جانے کے بعد زبیدہ نے کتنے تجسس اور اشتیاق سے پوچھا:  
 ”کیا کہہ رہا تھا؟“

”وہی اول پٹال باتیں۔ فلاں سکیم میں پلاٹوں کے لیے قرضہ اندازی، مرنے والی ہے  
 فلاں علاقہ میں فلاں کوٹھی فروخت ہو رہی ہے۔“

”بجٹ مارے نے اب بتایا ہے جب قرضہ اندازی ہونے لگی ہے۔ پہلے سے بتایا ہوتا  
 تو ہم بھی فارم داخل کر دیتے۔ اور وہ جو اس نے پہلے کنال بینک کے پلاٹوں کا ذکر کیا  
 تھا ان کے متعلق اب کیا کہتا ہے۔“

”زبیدہ۔ ابھی تو ہم نہیں خرید رہے ہیں۔ جب فیصلہ کر لیں گے آشیانے کو  
 چھوڑ دینا ہے تو پھر معلومات حاصل کرنے میں کتنی دیر لگتی ہے۔“

”ایسے معاملوں میں سمجھتی ہے۔۔۔ رسوں نہیں جا کرتی ہے۔ ابھی سے معلومات حاصل  
 کرتے رہو گے پھر دقت آنے پر کچھ ہو سکے گا۔ اور میں کہتی ہوں کہ ہم نہ خریدیں سیکر  
 ہمیں پتہ تو رہنا چاہیے کہ زمینوں کا کیا حال ہے۔ باقی رہی فیصلہ کی بات تو تم تو فیصلہ کر  
 چکے۔ تمہیں بوجہ کوئی فیصلہ نہیں کرنے دیں گی اور اوپر سے اس بجٹ مارے کامریڈ  
 نے پٹے میں ٹانگ اڑادی۔ خود نگہا پھر تا ہے۔ ہمارے مکان کے لیے اس کے پیٹ  
 میں بہت درد اٹھ رہا ہے۔“

اب یہ روز کا مضمون ٹھہرا تھا۔ دفتر کے اوقات میں فون۔ دفتر کے اوقات کے بعد  
 گھر پہ نازل ہو جانا۔ اس کے جانے کے بعد زبیدہ کی طنز و تعریفیں سننا۔ اور فون سے  
 اب میں کتنا ڈرنے لگا تھا۔ ایک دقت تھا اور کیا دقت تھا کہ میز پر رکھے ہوئے ٹیلی فون  
 سیٹ میں گویا جان پڑ گئی تھی۔ کتنی زندہ شے نظر آتا تھا۔ اب ایک دفعہ پھر فون میرے لیے

زندہ چیز بن گیا تھا۔ مگر اب کے دوسرے رنگ سے اب وہ میرے لیے ایک ڈراؤنی چیز تھا۔ فون کی گھنٹی بجی اور میرا دم خشک ہوا۔ کتنا ڈرتے ڈرتے میں فون اٹھاتا تھا۔ یہی کیفیت اس وقت ہوتی تھی جب گیٹ کی بل بجتی تھی۔ اس شخص کا کتنا ڈر میرے اندر سما گیا تھا۔ جتنی دیر وہ مجھ سے باتیں کرتا رہتا اتنی دیر مجھے یہ خیال رہتا کہ وہ مجھ سے باتیں نہیں کر رہا ہے، میرے اندر جھانک رہا ہے۔ گھات میں بیٹھتا ہے کہ میں اب گرا اور اب گرا۔ جب نہیں ہوتا تھا تب بھی یہی وہم رہتا تھا کہ کہیں اس پاس منڈلا رہا ہے۔ کبھی کبھی چلتے چلتے یوں لگتا کہ وہ پیچھے آ رہا ہے۔ پیدل چلتے ہوئے کتنی مرتبہ مجھے اس دوسرے نے ستایا اور کتنی مرتبہ میں نے پیچھے مڑ کر دیکھا۔

بس اس روز میرا اس سے خوش اخلاقی سے پیش آنا اور چاٹے سے تواضع کرنا غضب ہو گیا۔ وہ تو اسی روز مجھے کتنے غیر محسوس طور پر راہ پر لے آیا تھا مگر خدا کا کرنا ایسا ہوا کہ منت وقت پہ کامریڈ آن پکا اور میں بدک گیا۔ اس کے بعد عجب صورت حال پیدا ہوئی۔ جیسے شکار چوکنا ہو گیا ہو اور شکاری اس کے پیچھے لگا ہوا ہو میں اب اسے اس طرح دھتکار بھی نہیں سکتا تھا جیسے شروع میں دھتکارا تھا۔ اس سے خائف بھی تھا اس کے اثر میں بھی تھا۔ ایسے اس سے ڈرتا تھا جیسے گائے فصائی سے ڈرتی ہے۔ ایسے اس کی عزت کچھتا تھا جیسے ساپ سپرے کی طرف کھینچتا ہے۔

مگر میں اب نقشہ یہ تھا کہ ایک تاتنی کی فضا۔ بوجان اور زبیدہ میں اب بحث تو نہیں ہوتی تھی مگر دونوں ایک دوسرے سے دور دور رہنے لگی تھیں۔ بوجان نے زبیدہ ہی کو نہیں جے بھی اب نصیحت کرنی بند کر دی تھی۔ چپ چپ رہنے لگی تھیں۔ جب دروازے کی گھنٹی بجتی اور پتہ چلتا کہ پراپرٹی ڈیلر آیا ہے تو تشویش کی ایک کیفیت ان کے چہرے پر ظاہر ہوتی جسے زبیدہ تو نہیں مگر میں فوراً جان لیتا تھا۔ ویسے منہ سے کچھ نہیں کہتی تھیں۔



عجب ہوا کہ بوجان کے چپ ہونے کے ساتھ ہمارے گھر میں بھی خاموشی نے ڈیرا کر لیا۔ اس گھر میں بولنے، باتیں کرنے کا سلسلہ تو بوجان ہی کی کسی بات سے شروع ہوتا تھا۔ اسے دلن۔ اے بیٹے۔ اے لال۔ کبھی ذبیہ سے خطاب کبھی مجھ سے خطاب۔ بس پھر شروع ہو جاتی تھیں۔ کوئی یہاں کی بات کوئی دہاں کی بات۔ اگلے پچھلے قصے، کب کب کی کہانیاں۔ ایک ان کے دم سے کتنے زمانے کتنے جگ اس گھر میں دم لے رہے تھے۔ دوپہر ہوئی تو جیسے اس گھر میں کرنے کے لیے کوئی بات ہی نہیں رہی۔ سب دانے ردپوش ہو گئے۔ میں نے اپنی طرف سے انہیں چھیڑا بھی۔ وہ باتیں بھی کیں جو ان کے تخیل کے لیے فنی کا کام کرتی تھیں۔ چراغ جو ملی کا ذکر بھی پھیر کر دیکھ لیا۔ ذرا جو بولی ہوں۔ لمبا ٹنڈا اس بھرا اور چپ ہو گئیں۔ ہاں ایک دن خود ہی شروع ہو گئیں۔ کتنی دیر سے چپ بیٹھی تھیں آپ ہی آپ بڑبڑانے لگیں:

”آج کل چراغ جو ملی خواب میں بہتا آ رہی ہے۔ نہ جانے کیا بات ہے۔ رات کیا دیکھا کہ جیسے جو ملی میں سفیدی ہو رہی ہے۔ راج مزدور لگے ہوئے ہیں پھر جیسے صفائی ستھرائی ہو گئی ہو۔ کیسی چمک رہی تھی ماشاء اللہ مردانے کے صحن میں چھڑکاؤ پھر کاؤ میں جیسے طاں سے کہہ رہی ہوں کہ ہشتی جی کتنی مشکیں اٹھیلو گے۔ اس نے جیسے میری بات سنی ہی نہیں۔ مشک خالی کی اور پھر کنوئیں پہ ڈول بھر بھر مشک میں اور پھر مشک سے صحن میں چھڑکاؤ پھر جیسے میاں جان میں تخت پہ گاؤ تکیے سے ٹیک لگائے بیٹھے ہیں۔ سفید براق کپڑے پہنے ہوئے ہیں۔ چہرے پر ایسی رونق کہ کیا بتاؤں۔ مجھے دیکھ کر مکرائے۔ کتنی شفقت سے کہا کہ بیہوش آ گئیں۔ بس اتنے میں میری آنکھ کھل گئی۔“

بوجان چپ ہو گئیں۔ خیالوں میں غرق ہو گئیں۔ پھر خود ہی بولنے لگیں:

”پرسوں رات کی بات ہے۔ دیکھا کہ جیسے رات کا وقت ہے۔ جو ملی کا بڑا اچھا کم بجاڑ سا کھلا ہوا۔ اندر اندر ہیرا۔ میں حیران ہو کے کہہ رہی ہوں کہ نہ جانے کیا بات ہے کہ آج

حویلی کا چھانک کھلا پڑا ہے اور ڈیوڑھی میں لائیں بھی نہیں چل رہی۔ اندر سے دل دھکڑ پکڑ کرے کہ اندر جاؤں یا نہ جاؤں۔ پھر جیسے حویلی میں اکیلی بھٹک رہی ہوں۔ چنار ہی ہوں کہ لاری اور سکینہ، تو کہاں رہ گئی۔ چو لٹا خنڈا پڑا ہے۔ باورچی خانے میں جھاڑو بھی نہیں لگی ہے۔ کب ہنڈیا چڑھائے گی، کب کھانا پکے گا۔ اسے لڑا ابھی میں سکینہ کو آواز دے رہی رہی ہوں کہ میری آنکھ کھل گئی۔

پھر چپ۔ گم سم۔ اپنے خیالوں میں غرق۔

یہ بوجان کی آخری گفتگو تھی۔ پھر نہیں بولیں۔ بیٹھی ہوئی یوں لگتیں کہ یہاں نہیں ہیں، کہیں اور پہنچی ہوئی ہیں۔ مجھے پتہ تھا کہ کہاں پہنچی ہوئی تھیں۔ جسم یہاں تھا، روح چراغ حویلی میں بجھکتی پھرتی تھی۔ اصلی بوجان تو چراغ حویلی ہی میں تھیں۔ ان دنوں کیا دبدبہ تھا ان کا۔ نوکر چاکر، چھوٹے بڑے سب ان کے رعب میں رہتے تھے۔ کسی کی مجال نہیں تھی کہ ان کے کمرے کو ٹال جائے۔ حویلی میں زنانے سے مردانے تک ان کا حکم چلتا تھا۔ میاں جان تک رسائی حاصل کرنے کا وسیلہ بھی وہی تھیں۔ تو اصلی بوجان تو وہ تھیں۔ یہ تو ان کی پرچائیں تھی۔ جیسے اصلی بوجان وہیں حویلی میں رہ گئی ہوں۔ صحت گرتی جا رہی تھی۔ بدن پہ پہلے بھی ایسی کوئی بوٹی چڑھی ہوئی تھی مگر اب تو خدا بھوٹ نہ بوائے بدن پہ تولہ بھر گوشت بھی نہیں تھا۔ سوکھ کے چرخ ہو گئی تھیں۔ خوراک کھجور کہ چڑیا کا چکا۔ چلنا پھرنا بھی اب موقوف تھا۔ نہیں تو گھر کے اندر شیخ چلتی ہی رہتی تھیں۔ صحن کے نیچے کھڑے ہو کر انگلی اٹھا کر دعا پڑھنے کا ورد بھی معطل ہو چکا تھا۔ بلکہ اب تو نماز بھی بیٹھے بیٹھے ہی پڑھتی تھیں۔ بالکل ہی تھک گئی تھیں۔ مگر کسی حال میں بھی ہوتیں ہر دم ہر گھڑی منہ ہی منہ میں کچھ پڑھتی رہتی تھیں۔

اس دن بھی چوکی پہ بیٹھی منہ ہی منہ میں کچھ پڑھ رہی تھیں۔ میرے ساتھ ٹھیکیدار کو گھر کے اندر آنے اور اندر باہر کا جائزہ لیتے دیکھا تو جیسے ہونٹ ایکدم سے سل گئے ہوں۔



پورا جسم ساکت۔ بس آنکھیں حرکت میں تھیں جیسے ٹھیکیدار کی ہر حرکت کا تعاقب کر رہی ہوں۔  
اس میں میرا ارادہ شامل نہیں تھا۔ بس وہ پر اپرٹی ڈیلر کسی گاہک کو لے کر ایک دم  
سے آن دھمکا۔ کنبے تلکلفی سے تعارف کرایا:

”بختیار صاحب، یہ ہیں ہمارے اخلاق صاحب۔“ پھر مجھ نے مخاطب ہوا: ”اخلاق  
صاحب ایہ اپنے بختیار صاحب آشیانہ دیکھنے کے خواہشمند تھے۔ میں نے کہا کہ چلیے  
ابھی دکھائے دیتے ہیں۔“

”کس سلسلہ میں۔ میں اسے فی الحال بیچنے کی تو کوئی نیت نہیں رکھتا۔“

”لا حول ولاقوة۔ میں نے کب کہا کہ آپ اسے بیچ رہے ہیں۔ میں نے بختیار صاحب کے  
سامنے آپ کے مکان کی تعریف کی۔ انہوں نے مکان دیکھنے کی خواہش ظاہر کی۔ میں نے کہا کہ کیا  
مضائق ہے۔ گھر کی بات ہے۔ اخلاق صاحب سے ایسی کوئی غیرت تو ہے نہیں۔“

میں نے تامل کیا۔ میرے تامل کو دیکھ کر بختیار صاحب خوش اخلاق سے بولے:

”جناب ہم آپ سے زبردستی کوئی سودا تو کرنے نہیں آئے ہیں۔ مگر اپنے ڈیلر صاحب نے  
آپ کے مکان کی اتنی تعریف کی کہ میرا بے ساختہ جی چاہا کہ چل کر اس مکان کو دیکھا جائے۔“  
ڈیلر نے فوراً ٹکڑا لگایا: ”بختیار صاحب آپ دیکھیں گے تو دیکھتے ہی رہ جائیں گے۔“

”مکان اچھا ہو تو اسے خواہ مخواہ دیکھنے کو جی چاہتا ہے۔ اگر مکان خریدنا یا بنانا ہو تو اس سے

بہت مدد ملتی ہے۔ ایک تصور قائم ہو جاتا ہے کہ مکان ایسا ہو نا چاہیے۔“

پھر میں انکار نہ کر سکا۔ مکان دکھایا۔ بختیار صاحب نے دیکھا۔ ساتھ میں پر اپرٹی ڈیلر نے  
بھی۔ اس نے بھی پہلی مرتبہ ہی یہ مکان اندر باہر سے دیکھا تھا۔ بغیر دیکھے ہی اس نے  
بختیار صاحب کے سامنے اس مکان کی تعریف کے پُل باندھ ڈالے تھے۔ بہر حال بختیار  
صاحب مکان دیکھ کر بہت خوش ہوئے۔ دیر تک باتیں کیا کیے۔ مکان کی تعریف  
کرتے رہے۔ مشورہ دیا کہ نیچے مت۔ ایسے مکان روز روز نہیں بنائے جاسکتے۔ مگر

چلتے چلتے ٹکڑا لگا گئے: ”ویسے اگر کبھی یہ مکان نکالنے کا خیال ہو تو مجھے ضرور یاد کیجیے۔“  
 بختیار صاحب اور پراپرٹی ڈیلر کو رخصت کر کے جب میں اندر آیا تو دیکھا کہ بوجان  
 چوکی پر گم سم بیٹھی ہیں۔ میں سچا کر فوراً شروع ہو گیا:

”یہ صاحب پتہ نہیں کہاں سے آن شیکے۔ پراپرٹی ڈیلر نے انہیں لا کے مجھ پر  
 مسلط کر دیا۔ مقرر تھے کہ آپ کا گھر دیکھنا ہے۔ میں نے کہا دیکھ لیجیے مگر یہ مت سمجھیے کہ میں  
 مکان کو بیچ رہا ہوں۔“ میں نے جلدی جلدی یہ ساری باتیں ایسے کہیں جیسے بوجان کے  
 سامنے اپنی صفائی پیش کر رہا ہوں۔

بوجان نے ذرا جو کسی ردِ عمل کا مظاہرہ کیا ہو۔ بس ایک دفعہ مجھے دیکھا ضرور ایسی  
 نظروں سے کہ میں ڈھسے ہی تو گیا۔ پھر اٹھیں اور آہستہ آہستہ چل کر اپنے کمرے میں چلی گئیں۔  
 زبیدہ جیسے بوجان کے جانے کا انتظار ہی کر رہی تھی۔ ان کے جاتے ہی بڑے  
 بے صبرے پن سے پوچھا:

”اخلاق۔ انہوں نے کیا قیمت لگائی؟“

”تم کیسی باتیں کرتی ہو۔ میں بیچنا ہی ہے تو سوچ سمجھ کے بیچیں گے۔ ایسا تو نہیں؟  
 کہ کوئی منہ اٹھائے چدا آئے۔ قیمت لگائے اور ہم بیچ دیں۔“  
 ”یہ میں کب کہہ رہی ہوں کہ ہم بے سوچے سمجھے اونے پونے بیچ دیں۔ شوک بجا کہ  
 سودا کریں گے۔“

”ان زمانہ میں تیرا ہمان۔ مجھے تو پراپرٹی ڈیلر پہ بہت غصہ آیا۔ پہلے اس نے  
 مجھ سے کوئی ذکر نہیں کیا تھا کہ وہ کسی گاہک کو مکان دکھانے کے لیے لے کر آ رہا ہے۔  
 غیر آدمی کے سامنے اسے میں کیا کہتا۔ مروت میں مکان تو دکھا دیا مگر صاف کہہ دیا کہ فی الحال  
 بیچنے کا کوئی ارادہ نہیں ہے۔“

”یہ تو اچھا کیا۔ آنے والے کو بھی احساس رہے کہ ہم کوئی بہت ضرورت مند نہیں ہیں۔“

اور بچنے کی کوئی عجلت نہیں ہے۔ عجلت میں اچھے پیسے نہیں ملتے۔ مگر اندازہ تو کیا ہوتا کہ کیسی اسامی ہے۔ کتنے میں خریدنے کی نیت رکھتا ہے؟

”خود ہی اندازہ ہو جائے گا۔ کونسا بھگا جا رہا ہے؟“ اور اس کے ساتھ ہی مجھے بوجان کا خیال آیا۔ لگتا ہے کہ آج بوجان کی طبیعت کچھ ٹھیک نہیں ہے۔

اور اس سے پہلے کہ زبیدہ کچھ کھتی میں اٹھا اور بوجان کے کمرے کی طرف

ہو گیا۔

بوجان اس شام اپنے کمرے میں ایسی گئیں کہ پھر باہر نہیں نکلیں۔ میں نے جا کر دیکھا تو ان کی طبیعت بگڑی ہوئی تھی۔ پھر بگڑتی ہی چلی گئی۔

ہم دونوں نے تین راتیں ان کے سر پر ہاتھ دے سوتے جاگتے گزار دیں۔ زبیدہ نے حتیٰ یہ کہ ان تین دنوں میں ان کی بہت خدمت کی۔ دل میں جو ایک پھانس پڑ گئی تھی وہ تو پس ہی رات نکل گئی۔ کس بے قراری کے ساتھ بوجان کی حالت کو اور گھڑی کی سوئی کو دیکھتی رہی۔ بار بار دعا کرتی کہ الہی رات خیریت سے گزر جائے۔

پہلی رات۔ دوسری رات۔ تیسری رات۔ بوجان کی پٹی تھی اور ہم دونوں تھے پوری رات آنکھوں میں کشتی تھی۔ خیر اصل دیکھ بھال تو زبیدہ کر رہی تھی۔ میں تو بس اس کا حوصلہ بندھانے کے لیے پاس رہتا تھا۔ کچھ سوچتا ہوا کچھ جاگتا ہوا۔ ہاں تیسرے دن ہم دونوں کا بوجھ کچھ ہلکا ہو گیا۔ ایک تیسرے نے اگر ہمارا بوجھ بٹایا۔ تیسرے پہر کا وقت تھا کہ دروازے پر کوئی کار آ کر رُکی۔ مارن کی آواز پر میں باہر گیا اور حیران رہ گیا:

”ارے شیریں تم؟“

”اب تم ہر مرتبہ مجھے دیکھ کر حیرت کا اظہار کر دو گے۔ اور فوراً ہی مجھ بدل کر بولی۔“

”تم ان کا کیا حال ہے؟“

”دیکھو بوجھ چل کر۔ ویسے تمہیں کس نے بتایا؟“



میرے اس سوال کا اس نے کوئی جواب نہیں دیا۔ سیدھی اندر گئی اور بوجان کے  
پنگ کے پاس پہنچ کر ان پر جھگ گئی۔  
”تائی اماں۔ تائی اماں۔ آپ کیسی ہیں؟“

تائی اماں ہوش میں ہوتیں تو جواب دیتیں۔ وہیں پٹی سے لگ کر بیٹھ گئی۔ تھوڑی دیر گم  
بیٹھی رہی پھر زبیدہ سے مخاطب ہوئی: ”کب سے یہ حال ہے؟“  
”دو دن ہو گئے۔ اچھی بھلی تھیں۔ برآمدے میں بیٹھے بیٹھے اٹھ کر اپنے کمرے میں  
چلی گئیں۔ مجھے تو کوئی ایسا گمان بھی نہیں ہوا۔ اخلاق نے کہا کہ بوجان کی طبیعت ٹھیک  
نظر نہیں آتی۔ اندر آ کے دیکھا تو وہ تو بخار میں جھن رہی تھیں۔ بس پھر حالت بگڑتی ہی چلی گئی۔  
کس ڈاکٹر کو دکھایا۔ کیا کتا ہے۔ ہسپتال میں داخل کیوں نہیں کرایا۔ کتنی دیر  
تک یہی پوچھ گچھ کرتی رہی۔“

”میں نے جب بوجان سے ذکر کیا کہ شیریں اسی شہر میں ہے تو بہت خوش ہوئیں۔ پھر  
بگڑنے لگیں کہ ساتھ لے کر کیوں نہیں آئے۔ روز پوچھتی تھیں کہ شیریں آئی نہیں۔ کیا  
بات ہے؟“

”ہاں مجھے سب سے پہلے تو تائی اماں کے پاس آنا چاہیے تھا۔“  
”اُس روز تو تم نے کال کیا۔ اسی او جھل ہوئیں کہ میں ڈھونڈتا پھرا، تم کہیں نظر ہی  
نہیں آئیں۔ بہر حال تم نے کئے کا وعدہ کیا تھا۔ پھر کیوں نہیں آئیں؟“  
جواب میں اس نے مجھے ایسی تیز نظروں سے دیکھا کہ میں ہنسا گیا۔ میں نے فوراً بات  
بدلی: ”زبیدہ۔ شیریں کے لیے چائے بناؤ؟“

”نہیں بھابی نہیں۔ میں چائے نہیں پیوں گی۔“

”نو۔ کیوں نہیں پیو گی؟“

”بیماری کے گھر میں ایسے تکلفات اچھے نہیں لگتے۔“

”نہیں۔ تکلفات بالکل نہیں ہوں گے۔ سیدھی سیدھی چلنے ہوگی۔“  
 ”آپ لوگ مجھے مہمان سمجھ رہے ہیں۔ میں یہاں تائی اماں کی خدمت کرنے کے لیے آئی ہوں۔ میں رات کو یہیں رہوں گی تم لوگوں کو دو راتیں جاگتے گزرتی ہیں۔“  
 ”پھر کیا ہوا؟“ زبیدہ نے کہا۔ ”ایسے وقت میں جاگنا پڑتا ہی ہے۔“  
 ”ٹھیک ہے۔ آپ بیٹے بوہیں مگر تائی اماں میری بھی کچھ لگتی ہیں۔ کچھ ان کا حق مجھ پر بھی ہے۔“

تھوڑی ہی دیر میں شیریں ایسے ہو گئی جیسے وہ بہت دنوں سے یہاں رہ رہ رہی ہو۔  
 اپنی تائی اماں کا چارج اپنے ہاتھ میں لے لیا۔ زبیدہ سے کہا: ”بھابی، آپ گھر کا کام دیکھیں۔ تائی اماں کو مجھ پر چھوڑ دیں۔“

زبیدہ باورچی خانے میں چلی گئی۔ گھر جو دو دنوں سے اجڑا پڑا تھا اسے درست کرنے لگی۔ وقتوں سے کمرے میں جھانک جاتی: ”شیریں میری ضرورت تو نہیں ہے؟“  
 ”نہیں۔ آپ بے فکر ہو کر اپنے کام کریں۔“

ہندیا روٹی اور گھر کے دو سکر کاموں سے فراغت پا کر جب زبیدہ آکر بیٹھی تو شیریں نے جلدی ہی اسے آرام کرنے کا نوٹس دیدیا: ”بھابی آپ دو رات کی جاگی ہوئی ہیں۔ آپ اپنے بستر میں جا کر فوراً سو جائیں۔“

”کیسے سو جاؤں۔ مجھے تو حالت سنبھلتی نظر نہیں آتی۔ پتہ نہیں رات کیسے گزرے۔“  
 ”آپ سوئیں۔ میں جاؤں گی۔ کوئی ایسی ویسی بات ہوئی تو آپ کو اٹھا لوں گی۔“ پھر مجھ سے مخاطب ہوئی۔ ”اخلاق تم بھی آرام کر دو۔“

”بس تم اپنی بھابی کو سلا دو۔ اس غریب نے دو راتوں سے آنکھ نہیں جھپکی۔ میں تو سوتا جاگتا رہا ہوں۔ آج بھی یہی کروں گا۔ تمہیں پستہ ہے کہ میں بیٹھے بیٹھے بھی سو لیتا ہوں۔“

ہاں۔ پتہ ہے۔ بہت بے تعلقی سے اور کسی قدر اہمیت سے کہا۔ پھر فوراً ہی زبیدہ کی طرف رخ کر لیا۔ ”بھابی۔ آپ آرام کریں۔“

زبیدہ تھوڑی ہچرچہ کے بعد یہ کہتے ہوئے کہ اچھا ذرا بیٹھ لگا لوں، قریب پڑے پتنگ پر لیٹ گئی اور فوراً ہی ایسی سوئی کہ خراٹے لینے لگی۔

ہمدونوں دیر تک ایک دوسرے سے بات نہ کر سکے۔ شیریں نے کافی دیر تک اپنے آپ کو بوجان کی بیمار داری میں مصروف رکھا۔ میں دیکھتا رہا کہ کس طرح وہ بیمار داری کے بہانے اپنے آپ کو مصروف رکھنے کی کوشش کر رہی ہے۔

”شیریں۔ بوجان نے پچھلے دنوں تمہیں بہت یاد کیا۔“ آخر میں نے زبان کھولی۔

شیریں جیسے شرمندہ ہو گئی، ”اہستہ سے بولی: ”ہاں مجھے آنا چاہیے تھا۔“

”پچھلے چند دنوں سے انہیں خاندان والے بہت یاد آ رہے تھے۔ ایک ایک کا نام کیا۔ ایک ایک کو یاد کیا۔ پھر ایک روز بیٹھے بیٹھے کہنے لگیں کہ نہ جانے کیا بات ہے آجکل خواب میں چراغ حوٹلی مجھے بہت دکھائی دے رہی ہے۔“

”چراغ حوٹلی۔“ شیریں نے اہستہ سے کہا اور اس انداز سے جیسے اسے بہت کچھ یاد آ گیا ہو۔

میں نے غور سے اسے دیکھا۔ ”شیریں، تمہیں چراغ حوٹلی یاد ہے؟“

”یاد کیوں نہ ہوتی۔ میں اتنی بچی تو نہیں تھی۔ مجھے دہاں کی ان دنوں کی ایک ایک

بات یاد ہے۔“

”اچھا؟“ میں نے تعجب سے کہا۔

مگر اس نے میرے ردِ عمل پر کوئی دھیان نہیں دیا۔ وہ یادوں کے رستے پر چل پڑی تھی۔ اس کے لہجے سے بے تعلقی کا رنگ خارج ہو چلا تھا۔ ”اخلاق تمہیں یاد ہے جب



جوئی کی مٹی پہ ایک دن مور آ کے بیٹھتا اور ہم نے کہا کہ اُداسے پکڑتے ہیں۔ یہ کہتے کہتے وہ ایک دم سے بدل گئی۔ اس کا وہ لیا ویا پن، وہ غیریت کا احساس بالکل ہی غائب ہو گیا۔ وہی بھولپن، وہی لہک جیسے اُس وقت کی شیریں داپس آگئی ہو۔ کتنے چپکے چپکے ہوئے ہوئے قدم اُکھٹے ہوئے ہم چھت پہ گئے تھے۔ یہ لمبی دم اور ایک دم سے نیلی۔ بس دم کو پکڑنے لگے تھے کہ پھر سے اُڑ گیا۔

اس کے بیان کے ساتھ ساتھ وہ پورا منظر میری آنکھوں میں پھر گیا۔ چراغ جوئی کی لوٹی چھت، مٹی پر بیٹھا ہوا مور، اس کی جھاڑ جیسی گھنی لمبی نیلی دم۔ اور جب وہ اچانک اُڑا تو بالکل ایسے لگا جیسے کوئی نیلا جزیرہ ہوا میں بتنا چلا جا رہا ہے۔  
 ”اخلاق۔ اسے ہمارے آنے کا پتہ کیسے چل گیا تھا۔ ہم نے تو اپنے قدموں سے ذرا آہٹ نہیں ہونے دی تھی۔“

”ہمارا اسے پتہ نہیں چلا تھا۔“  
 ”پھر؟“

”اسی وقت دور سے میاؤ میاؤ کی آواز آئی تھی نا؟“  
 ”ہاں بالکل۔ میاؤ میاؤ کی آواز سنائی دی تھی۔“  
 ”مورنی نے اسے پکارا تھا۔ وہ اس پکار کو سن کر تڑپ گیا۔“  
 ”مور اپنی مورنی کو اتنا چاہتا ہے؟“  
 ”ہوں۔“

ہم دونوں ہی اس فضا میں پسچ گئے تھے یا جیسے اس نے مجھ انگلی سے پکڑا اور یادوں کی ہری بھری وادی میں اتر گئی۔ یادوں کی ہری بھری وادی میں قدم سے قدم ملا کر ایک لمبا سفر۔

”اخلاق تمہیں یاد ہے وہ جو ایک سٹاچر یا منڈیر پر آ کے بیٹھا کرتی تھی دم آ

شام اپری کہا کرتے تھے :  
 "شام اپری کو میں نے پکڑنے کے لیے بہت جتن کیے مگر وہ ہمیشہ جُل دے  
 جاتی تھی۔"

شیریں کھلکھلا کر ہنسی۔ پھر ایک دم سے سنجیدہ ہو گئی :

"اخلاق :"

میں گھبرا گیا : "ہاں۔"

محو بی میں جو کوڑاں تھا وہ تمہیں یاد ہے ؟"

"ہاں یاد ہے۔"

"کیا واقعی اس کے اندر جن رہتے تھے۔"

"پتہ نہیں۔ ویسے اس وقت میں ہی سمجھتا تھا۔"

"اس وقت ہم کتنے بے وقوف تھے۔ سمجھتے تھے کہ کوڑوں میں جن رہتے ہیں۔"

"اس وقت ہم کچھ نہیں جانتے تھے۔"

"ہاں۔ اس وقت ہم کچھ نہیں جانتے تھے۔ دنیا کی کسی بات کا پتہ نہیں تھا۔ شاید

انہیں دنوں ہم اچھے تھے۔" شیریں اداس ہو گئی۔

ایک یاد سے دوسری یاد، دوسری یاد سے تیسری یاد، کس طرح سب یادیں ایک

دوسری میں بندھی ہوئی، آپس میں گھٹی ہوئی تھیں۔ موتیوں کی ایک لمبی لڑی کچھ سلجھی ہوئی

کچھ الجھی ہوئی۔ یادیں امنڈ گھمنڈ آتی چلی جا رہی تھیں۔

"اخلاق تمہیں یاد ہے حویلی کے احاطہ میں وہ جو پڑتے تھے، کتنے گھنے اونچے پڑتے تھے۔

وہ جو آسم کا پیڑ تھا کتنا ہلکا اور گھنا تھا۔ ایک دفعہ ہم چڑھتے چڑھتے کتنے اونچے چڑھ گئے

تھے۔ اور یہ کہتے کہتے وہ اچانک رُک گئی۔ میں بھی ٹھٹھک گیا۔ ایک دم سے سب کچھ یاد

آگیا۔ یہ ان دنوں کی بات ہے جب خیریں نے نیا نیا دوپٹہ اوڑھنا شروع کیا تھا۔ سینہ

اب ڈھکارہٹنے لگا تھا اور ناک میں نیم کا فقط تنکا۔ انہیں دونوں ناک چھدی تھی۔ میری انگلی بار بار اس کی ناک پر جاتی تھی۔ کتنا بدکنتی تھی میری اس حرکت سے: "مت چھو مجھے۔ میری ناک ڈھکتی ہے۔" اس میں نیم کے تنکے کے ارد گرد جو جگہ سرخ ہو گئی تھی اسے چھونا مجھے اچھا لگتا تھا۔ پھر جب وہ بدکنتی تھی تو اور بھی اچھا لگتا تھا۔ وہ ایک گرم دودھ پر تھی۔ ہم دونوں خنک کی ٹیٹوں والے بڑے کمرے سے چپکے سے نکل کر احاطہ میں پیڑوں کی چھاؤں میں بیٹھتے پھر رہے تھے۔ ہرے بھرے گھنے آم کے پیڑ کے نیچے پسینے سے ہمارے منہ میں پانی بھر آیا۔ یہ بڑی بڑی امیاں نکب رہی تھیں۔ ہوا کے جھونکے کے ساتھ کس طرح لہراتی تھیں۔

"آؤ امیاں توڑیں۔" میں نے تجویز پیش کی۔

"بہت اونچائی پر ہیں۔"

"پھر کیا ہوا؟"

ہمارے کرشیریں کو تنے سے اوپر کھسکا یا۔ پھر خود پک کر چڑھ گیا۔ پھر ہم دونوں ایک گدے سے دوسرے گدے پر، دوسرے گدے سے تیسرے گدے پر چڑھتے چلے گئے۔

"بس بھٹی۔ اب اور اوپر نہیں جائیں گے نہیں تو گر پڑیں گے۔"

واقعی ہم بہت اوپر چلے گئے تھے۔ اور پتوں میں چھپ گئے تھے۔ پتوں میں چھپے ایک ڈال پر پاس پاس بیٹھے ہم امیاں توڑ کے کھاتے رہے۔

"بہت کھٹی ہے۔" اس نے منہ بگاڑ کے کہا۔

"پھر میں چکھوں۔" میں نے اس کے ہاتھ سے پک کر امیاں اپنے منہ میں رکھ لی۔

"کوئی بھی کھٹی نہیں ہے۔ بہت مزے کی ہے۔"

"ہماری امیاں ہیں دیدو۔"

میں اس کی درخواست کو خاطر ہی میں نہیں لایا۔ کتر کتر کے مزے لے لے کر



کھانا چلا گیا۔ اس نے پھیننے کی 'میں نے بچانے کی کوشش کی۔ اس پھینا جھپٹی میں میرا ہاتھ اس کی ناک پر جا لگا۔ وہ تڑپ ہی تو گئی۔  
'ادنیٰ مر گئی'۔

'چوٹ لگ گئی۔ اچھا لا' میں بھیک کرتا ہوں'۔ میں نے انگلی کی پور منہ کی بھاپ سے گرم کی اور جھد سے ہوئے نھتے پر اسے آہستہ آہستہ پھیرا۔ ایک دفعہ، دو دفعہ تین دفعہ۔ اسے آرام آتا چلا گیا۔ آنکھیں منہ کی چلی گئیں۔ میں نے منہ ناک کے قریب لاکر دھتی جگہ کو بھاپ دینی شروع کر دی۔ پھر آہستہ سے ہونٹ اس جگہ پر رکھ دیے۔ کتنی دیر رکھے رہا۔ ہم دونوں اس تنگ جگہ میں ایک گم سے پہنچے بیٹھے کھتے قریب آگئے تھے۔ جیسے ایک دوسرے کے ساتھ چپک گئے ہوں۔ دوپٹہ سر کتے سر کتے نیچے جا کر۔ اس نے ہڑبڑا کر آنکھیں کھولیں۔ انگ سر کتے ہوئے کہا: 'ہٹ' میرا دوپٹہ گر گیا۔ بغیر دوپٹے کے اسے دیکھ کر میں کتنا حیران ہوا۔ یہ وہی شیوس تھی کہ جب ابھی دوپٹہ اوڑھنا شروع نہیں کیا تھا تو بالکل لڑکوں کی طرح گنتی تھی اور اب..... اس نے ٹھٹھے گھورتے دیکھا تو پٹا گئی: 'بے شرم'۔ اور درخت سے نیچے اتر گئی۔

ہم دونوں یادوں کی شاداب دادی سے واپس آگئے تھے مگر پٹا نے ہوٹے تھے جیسے ابھی ابھی یہ واقعہ گزرا ہے۔ شیریں کی سمجھ میں اور کچھ نہ آیا تو اس نے بوجان کی نبض دیکھنی شروع کر دی۔ پھر سانس کی آواز کو غور سے سنا۔ گھبرا گئی:

'اخلاق دیکھو، تائی اماں کے سانس کی آواز کیسی ہے؟' پھر بہت عجلت میں زبیدہ

کو جھنجھوڑ کر اٹھایا۔ 'بھابی، ذرا اٹھو تو سہی؟'

زبیدہ ہڑبڑا کر اٹھ بیٹھی۔ 'کیا بات ہے؟'

'ذرا اُکے دیکھو'۔

زبیدہ دوڑ کے بوجان کے سر پر پہنچی۔ سانس کی آواز غور سے سنی۔ سخت تشویش

کے لہجہ میں ہولی: "یہ تو سانس چل رہا ہے۔"

میں نے گھڑی پر نظر ڈالی۔ "اب تو صبح ہونے کو ہے ڈاکٹر کو فون کرتا ہوں۔"

فون کی طرف لپکا۔ ڈائل بار بار گھمایا۔ نمبر نہیں مل رہا تھا۔ شیریں نے پکارا:

"اخلاق! فون کو چھوڑو۔ یہاں آ کے تائی اماں کے قریب بیٹھو۔"

میں نے شیریں کے لہجہ کی گھمبیرت سے اندازہ لگایا کہ بوجان پر کونسی گھڑی گزر رہی ہے

ٹیلی فون چھوڑ خاموشی سے بوجان کے قریب آ کر سر ملنے کھڑا ہو گیا۔

ہم تینوں کھڑے رہے۔ بوجان کا سانس چلتا اکھڑتا دیکھتے رہے۔ سانس چلنا آخر کے

تئیں بند ہو گیا۔ شیریں نے جھک کر دیکھا۔ جسم کو چھوٹا۔ پھریوں کیا کہ بہت آہستہ سے بوجان

کی آنکھیں بند کیں، گردن بہت دھیرے سے سیدھی کی:

"بھابی پیر سیدھے کر دو۔"

اور پورے بدن کو چادر سے ڈھانک دیا۔ اس طرف سے فراغت پا کر میرے قریب آئی۔

ڈبڈباتی آنکھوں سے مجھے دیکھا۔ "اخلاق! تائی اماں ہمیں چھوڑ گئیں۔ اور میرے سینے سے

لگ کر سسکیاں بھرنے لگی۔ میں نے کتنی مشکل سے اسے سنبھالا۔

تھوڑی دیر میں شیریں خود سنبھل گئی۔ دوپٹے کے آئینے سے آنکھیں پونچھیں۔ ایک

احساس ذمہ داری کے ساتھ اٹھ کھڑی ہوئی اور بہت سنجیدگی سے مجھے اور زبیدہ کو ہدایات

دینی شروع کر دیں۔

"اخلاق! عزیزوں کو اطلاع کر دو۔"

اس ہدایت نے مجھے بوکھلا دیا۔ "ہمارے کون عزیز ہیں اس شہر میں۔ مجھے تو کسی

کے متعلق معلوم نہیں ہے۔"

"میں بتاتی ہوں۔ فون لاؤ۔"

میں فون اٹھا لیا۔ اس نے پرس سے ڈائری نکالی۔ نام لے لے کر فون نمبر بتاتی گئی۔

میں ڈائل گھماتا گیا۔ میں حیران تھا اتنے زمانے سے اس شہر میں رہ رہا تھا اور اس کا  
 ہی نہیں تھا کہ اس شہر میں ہمارے کتنے عزیز موجود ہیں۔ وہ انہیں دنوں اس شہر میں وارد  
 ہوئی تھی اور اس کے پاس ایک ایک عزیز کا پورا پتہ مع فون نمبر کے موجود تھا۔

’شیریں۔ تم کل بھی دفتر نہیں گئیں۔ آج بھی نہیں گئیں۔ اپنے دفتر کو اطلاع تو دیدی  
 ہوئی۔ مجھے نمبر بتاؤ۔ میں فون کر دوں۔‘

’دفتر کو اطلاع ہے جب مجھے پتہ چلا تھا تب ہی مجھے ایک دھڑکا سا لگ گیا تھا  
 دفتر میں اطلاع کر کے ادھر آئی تھی۔ رکی، پھر بولی: ’میں کتنی دور سے کھنچ کر یہاں پہنچی ہوں۔  
 بے نگر نیویارک میں بیٹھی تھی۔ سان نہ گمان۔ اچانک اپنے انٹی ٹیوٹ کی سر دے ٹیم کا ادھر کا  
 دورہ نکل آیا اور میرا نام اس میں آگیا۔ بس تائی اماں کی صورت دیکھنی تھی۔ . . . ان کی  
 صورت تو دیکھ لی۔ اپنی صورت نہیں دکھا سکی۔ . . . بس مجھ سے کوئی ہو گئی جیسے آپ بہا  
 آئی تھی دیسے ہی پہلے میں ادھر آ جاتی۔ کئی دنہ ارادہ بھی کیا مگر۔ . . . کچھ کہتے کہتے چپ  
 ہو گئی۔‘

’زبیدہ کہنے لگی: ’آخری دنوں میں تو ایسا ہو گیا تھا کہ خاندان کے ایک ایک فرد کا نام  
 لے کر یاد کرتی تھیں۔ تمہارے بارے میں کتنی مرحبہ اخلاق سے پوچھا، اے بیٹے، شیریں کا  
 پتہ کرو سا دھر آئی کیوں نہیں؟‘

’ماں۔ بزرگ تو بچوں بڑوں سب کو یاد رکھتے ہیں۔ خاندان کتنا بکھر گیا تھا۔ مگر ایک  
 ان کی ذات کی وجہ سے آپس میں ایک تعلق قائم تھا، جیسا کیسا بھی تھا تائی اماں اس خاندان  
 کی آخری بزرگ تھیں۔ . . . ہمارے سردوں پر آخری سایہ۔ اب ہمارے سردوں پر



کوئی سایہ نہیں ہے۔" شیریں کی آواز بھرانے لگی تھی۔ چپ ہو گئی۔  
 'بہت ڈھارس تھی ان کے دم سے۔ بوجان نہ ہوتیں تو اشد قسم میرا تو اس گھر میں  
 دم الٹ جاتا۔'

"بھائی، آپ نے بوجان کا حویلی دال زمانہ نہیں دیکھا۔ حویلی انہیں کے دم سے حویلی  
 نظر آتی تھی۔ اخلاق انہیں یاد ہے۔ ان کی ڈانٹ سے ہماری میاں جاتی تھی۔ باپ سے باپ  
 جتنی مرہبان تھیں اتنی ہی سخت بھی تھیں۔ جب اپنے بچہ کھٹ پہ سامنے پاندان رکھ کر اور  
 ہاتھ میں سروٹے کر بیٹھتی تھیں تو کتنا دبدبہ ان سے ٹپکتا تھا اور کس وقار کے ساتھ  
 حکم دیتی تھیں۔ نوکر چاکر، چھوٹے بڑے، سب کی ایک ایک حرکت پر ان کی نظر رہتی تھی۔  
 'مگر یہاں آ کر بالکل بدل گئی تھیں۔' میں نے بتایا۔ 'کسی معاملہ میں دخل نہیں دیتی تھیں  
 بس جیسے حویلی سے نکل کر چھاگئی ہوں۔ پھر مرہبان ہی چلی گئیں۔'

"وہاں کتنی سرخ و سفید تھیں۔ اور اسٹرنی کی چھینٹ والے تنگ پانجامہ میں انکی  
 پنڈلیاں کتنی کسی کسی نظر آتی تھیں۔"

"اب تو یہ حال تھا۔ زبیدہ نے کہا کہ ہڈیاں ہی ہڈیاں۔ تولہ بھر گوشت رہ گیا  
 ہوگا۔ باقی ہڈیاں ایسی کہ ایک ایک گن دو۔"

بوجان اپنے چرخ بدن کے ساتھ میرے تھوڑے گھوم گئیں: "عر کا سفر بھی کتنا تباہ کن  
 ہوتا ہے اور دقت آدمی کے ساتھ کیا کچھ کر ڈالتا ہے۔"

"ہاں دقت۔" شیریں بس آہستہ سے اتنا کہہ کر چپ ہو گئی اور افسردہ بھی۔

شیریں ہمارے ساتھ سیرم تک رہی۔ کتنا گھل مل کر رہی جیسے برس برس سے ہم اسی طرح

گھلے ملے چلے آرہے ہیں۔ غیریت کا، دداری کا ذرا جو اس نے احساس ہونے دیا ہو۔ ہر وقت باتیں۔ ان دو ڈھائی دنوں میں کتنی باتیں کر ڈالی تھیں ہم نے۔ سب چراغ جوتی کے دنوں کی باتیں۔ ہر بات کی ایک ایک تفصیل۔ اپنے سامے بچپن ٹوکپن کو کھوند ڈالا۔ مگر اس سفر میں ہم دونوں ایک مقام پر جا کر رک جاتے تھے۔ بس ایک دفعہ میں نے جھکتے جھکتے اس سرحد کو عبور کرنے کی کوشش کی تھی۔

مگر شیریں نے اتنی تیزی سے بات کاٹی کہ دوبارہ سرحد عبور کرنے کی ہمت ہی نہیں پڑی۔

سویم کے دوسرے دن اس نے اپنے دفتر فون کیا۔ تھوڑی ہی دیر میں گاڑی دروازے سے آن لگی۔

”گو گاڑی آگئی۔ بھابی میرا جانے کو بالکل جی نہیں چاہ رہا مگر دستہ کی وجہ سے جانا پڑ رہا ہے۔“

ذبیہ نے کتنے تشکر آمیز لہجے میں کہا: ”شیریں، تم نے ہمارا بہت ہاتھ بٹایا۔ تم نہ ہوتیں تو ہم کیا کرتے۔ یہاں کون تھا ہمارا۔ جب بوجان کی حالت بگڑی تھی تو میرے تو ہاتھ پاؤں پھول گئے تھے کہ اگر ایسی ویسی بات ہو گئی تو میں اکیلی کیا کروں گی۔ اللہ قسم تم تو بالکل رحمت کا فرشتہ بن کر آئیں۔“

”بھابی۔ تم تو ایسے میرا شکریہ ادا کر رہی ہو۔ جیسے میں کوئی غیر ہوں۔ اور میں نے آکر کیا کیا۔ تائی اماں نے تو مجھے خدمت کا موقع ہی نہیں دیا۔ یہ کہتے کہتے اس کی آنکھیں پھر بیگ گئیں۔“

جب وہ کار میں بیٹھنے لگی تو میں نے تقریباً کار کے اندر منہ ڈال کر آہستہ سے کہا جیسے راز کی بات ہو:

”سُنو!“

ہاں : اس نے غور سے مجھے دیکھا۔

”آڈگی؟“

تامل کیا۔ پھر آہستہ سے کہا : ”اچھا۔“

---